



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

செவ்வாய்க்கிழமை 30-09-2025



பழிபோடும் பழனிசாமி!

தூத்துக்குடியில் அமைதியாக ஊர்வலம் சென்று கொண்டிருந்தவர்கள் மீது தடியடி நடத்திக் கலைத்து 13 பேரைச் சுட்டுக் கொல்ல உத்தரவிட்ட கொலைபாதகச் செயலுக்குக் காரணமான எடப்பாடி பழனிசாமி, கருர் விவகாரத்தில் காவல் துறையின் மீது பழிபோடுவது அவரது குரூர அரசியலின் கீழ்த்தரமான புத்தியையே காட்டுகிறது.

“அ.தி.மு.க. அரசாங்கம் இருக்கும் போது பல்லாயிரக்கணக்கான போராட்டங்கள் நடந்திருக்கின்றன. ஒவ்வொரு கூட்டங்களுக்கும் நாங்கள் உரிய பாதுகாப்பளித்தோம்” என்று பேட்டி கொடுத்திருக்கிறார் பழனிசாமி.

13 பேர் துப்பாக்கிச் சூட்டில் பலியானபிறகு, ‘அதை டி.வி.யில் பார்த்துத் தான் தெரிந்து கொண்டேன்’ என்று சிரித்தபடியே சொன்னவர்தான் இந்த பழனிசாமி.

தூத்துக்குடி துப்பாக்கிச் சூடு தொடர்பாக விசாரிக்க அமைக்கப்பட்ட நீதியரசர் அருணா ஜெகதீசன் ஆணையம் முழு உண்மையை அம்பலப் படுத்தி விட்டது. பழனிசாமிக்குத் தெரிந்தே தான் அந்தக் கொலைகள் அரங்கேற்றப்பட்டதாக அந்த ஆணையமே சொல்லியது. அறிக்கையின் 2 ஆவது பாகம் - 219 ஆவது பக்கத்தில் இடம் பெற்றுள்ள 252 ஆவது கருத்து இது:

“.....have been updating the Chief Minister Tr. Edapadi K. Palanisamy with minute to minute development which took place in Thoothukudi and as such to say that the then Chief Minister come to know of the shooting only through the media would be incorrect or inaccurate - the Commission would opine” என்று சொல்லி இருக்கிறது அந்த அறிக்கை.

“தூத்துக்குடி துப்பாக்கிச்சூடு சம்பவம் பற்றி அப்போதைய முதல் அமைச்சர் எடப்பாடி பழனிசாமி, ‘அந்த சம்பவத்தை மற்றவர்களைப் போல ஊடகங்களில் வந்த செய்தி மூலம் அறிந்து கொண்டேன்’ என்று பத்திரிக்கையாளர்களுக்கு பேட்டி அளித்தார். ஆனால் இந்த ஆணையத்திடம் மிக வலுவாக இருக்கும் ஆதாரம் என்னவென்றால், சாட்சியாக விசாரிக்கப்பட்ட அப்போதைய தலைமைச் செயலாளர் கிரிஜா வைத்தியநாதன், அப்போதைய டி.வி.பி. ராஜேந்திரன், அப்போதைய உளவுத்துறை ஐ.சி. சத்தியமூர்த்தி ஆகியோர் தூத்துக்குடியில் நடக்கும் சம்பவங்களையும், அங்குள்ள நிலவரங்களையும் நிமிடத்துக்கு நிமிடம் எடப்பாடி பழனிசாமியிடம் தெரிவித்து வந்ததாகக் கூறினார்கள். எனவே, ஊடகங்கள் மூலமாகத்தான் அந்தச் சம்பவம் பற்றி தெரிந்து கொண்டதாக எடப்பாடி பழனிசாமி கூறியது தவறான கருத்து என்பது இந்த ஆணையத்தின் கருத்தாகும்” - என்று ஆணையத்தின் அறிக்கை சொல்கிறது. இப்படிப்பட்ட பழனிசாமிதான், இன்று மகா யோக்கியரைப் போல பேட்டி தருகிறார்.

சாத்தான்குளத்தில் தந்தையையும் மகனையும் காவல் நிலையத்தில் வைத்து கொன்று விட்டு, ‘உடல் நலக் குறைவால் மரணம்’ என்று அறிக்கை விட்டது பழனிசாமியின் அரசு என்பதை மக்கள் மறந்துவிடவில்லை. ‘**பென் னிக்ஸ் மூச்சுத் திணறலால் இறந்தார், ஜெயராஜ் உடல் நலம் பாதிக்கப்பட்டு இறந்தார்**’ என்றும் அறிக்கை வெளியிட்டார் அன்றைய முதலமைச்சர் பழனிசாமி. அவர்தான் இன்று மகா யோக்கியரைப் போல பேட்டி தருகிறார்.

விஜய் தனது கூட்டத்துக்கு காவல் துறை சொல்லும் எந்தக் கட்டுப்பாடுகளையும் பின்பற்றுவது இல்லை. கூட்டம் கூட்டிக் காண்பிப்பதற்காக நெருக்கமான சாலைகளைக் கேட்பதும், கூட்டம் கூட வேண்டும் என்பதற்காக 8 மணி நேரம் கழித்து வருவதும், சுற்றிலும் மரங்களிலும் வீடுகளின் மேலும், ஆபத்தான மின்விளக்கு கம்பங்களின் மீதும், கோவில்கோபுரங்களின் மீதும் ரசிகர்கள் நிற்பதைப் பார்த்து ரசிப்பதும் என ஒரு கூட்டத்துக்கான எந்த இலக்கணமும் இல்லாமல் தலைக்கனமாக நடந்து கொண்டதன் விளைவு தான் அப்பாவி மக்கள் 41 பேர் மூச்சுத்திணறலால் மரணம் அடைந்த மாபெரும் சோகம் ஆகும். இதில் கூட பழனிசாமி தனது பச்சை சந்தர்ப்பவாத அரசியலைச் செய்கிறார்.

“நான் ஊடகங்களில் பார்க்கின்ற போது உரிய பாதுகாப்பு நடவடிக்கைகள் இல்லை என்பது தெளிவாக தெரிகிறது. முந்தைய பரப்புரைகளின் போதும் காவல்துறை உரிய பாதுகாப்பை கொடுக்கவில்லை என்பது தெளிவாக தெரிந்தது” என்று சொல்லி இருக்கிறார் பழனிசாமி.

சம்பவ இடத்தில் 500 காவலர்கள் இருந்துள்ளார்கள். பத்தாயிரம் பேர் வருவார்கள் என்று சொல்லி இடம் வாங்கிவிட்டு, 27 ஆயிரம் பேரைக் கூட்டியது யார் தவறு? விஜய் கட்சியினர் முன்பு கேட்ட இடம் குறுகலானது என்பதால் பெரிய இடத்தை காவல் துறை கொடுத்துள்ளது. அந்த இடத்தை முறையாகப் பயன்படுத்தாதது யார் தவறு? எட்டு மணி நேரமாக காத்திருப்பவர்களுக்கு தண்ணீர் இல்லை, உணவு இல்லை. வெளியே செல்வதற்கு யாரையும் அனுமதிக்கவில்லை. ‘நான் வெளியே போகணும்னு சொன்னேன். ஆனால் விட மாட்டேன்னு அவரு கட்சிக் காரங்க சொல்லிட்டாங்க. எங்களை சுத்தி கயிறு போட்டு கட்டிட்டாங்க’ என்று மருத்துவமனையில் சிகிச்சை பெற்று வரும் ஒரு பெண் கதறியபடி சொல்கிறார். இதெல்லாம் யார் தவறு?

சந்தடி சாக்கில், தனது கூட்டத்துக்கும் பாதுகாப்பு இல்லை என்று பழனிசாமி சொல்கிறார். பழனிசாமிக்கு கூட்டமே கூடுவது இல்லை. அவரது பச்சை பஸ்ஸை பார்த்தாலே மக்கள் ஓடுகிறார்கள். இவர் பேசத் தொடங்கியதும் மக்கள் கலைகிறார்கள். பெரும்பாலும் காலியான சாலைகளில்தான் பழனிசாமி செல்கிறார். பல இடங்களில் அவருக்கு கருப்புக் கொடி காட்டுகிறார்கள். சொந்தக் கட்சிக்காரர்களே கருப்புக் கொடி காட்டுவதாகத்தான் அவரது பயணங்கள் அமைந்துள்ளன. ‘இந்தக் கேவலம் தேவையா?’ என்பதைப் போலத்தான் பழனிசாமியின் பஸ் பயணங்கள் அமைந்துள்ளன. ஆனாலும் வெட்கமே இல்லாமல், ‘எனக்கும் பாதுகாப்பு இல்லை’ என்கிறார் பழனிசாமி.

ஒருவேளை காவல் துறையினரை அதிகமாக நிறுத்தி கூட்டம் கூட்டி காட்டி நினைக்கிறாரா பழனிசாமி?

கருரில் த.வெ.க.வினரின் பரப்புரையின்போது**தடையில்லா மின்சாரம் வழங்கப்பட்டுள்ளது!****மின்வாரிய தலைமைப் பொறியாளர் பேட்டி!**

கருர், செப். 30-
மின்வாரிய தலைமைப் பொறியாளர் செ.ராஜலட்சுமி செய்தியாளர்களிடம் கூறிய தாவது:-

தமிழக வெற்றிக் கழகத்தின் மக்கள் சந்திப்பு நடைபெற்ற வேலூர் சாமிபுரத்தில், தமிழக வெற்றிக் கழகத்தின் தலைவர் உரையாற்றிக் கொண்டிருந்த போது

தடையில்லாத மின்சாரம் வழங்கப்பட்டுள்ளது என்று தெரிவித்துக் கொள்ளப்படுகிறது.

அனைத்துப் புகைப்படங்களிலும், சம்பவம் நடைபெற்றபோது தெருவிளக்குகள் மற்றும் கடைகளில் வெளிச்சமிருப்பதும் தெளிவாகத் தெரிகிறது.

எனவே, உரையாற்றிக் கொண்டிருந்த போது மின்னடை ஏற்பட்டது என்ற கருத்து திட்டவாட்டமாக மறுக்கப்படுகிறது.

மேலும், நிகழ்ச்சி நடைபெற்ற இடத்தில் கூட்டம் ஏற்பாடு செய்யப்பட்டவர்களால்

பொருத்தப்பட்ட ஜெனரேட்டர் மற்றும் ஃபோகஸ் லைட்டுகள், கூட்ட நெரிசலால் அணைக்கப்பட்டது. இவ்வாறு அவர் தெரிவித்தார்.

இந்நிகழ்வின்போது, காவல் துறை தலைவர் மத்திய மண்டலம் (திருச்சி) ஜோஷி நிர்மல் குமார், கருர் மாவட்டக் காவல் கண்காணிப்பாளர் கு.ஜோஷ் தங்கையா, உள்ளிட்ட அலுவலர்கள் உடனிருந்தனர்.

கருர் பிரச்சார துயரச் சம்பவம்!**போர்க்கால அடிப்படையில் அரசு நடவடிக்கை!****கருர் மாவட்ட ஆட்சியர் விளக்கம்!**

கருர், செப். 30 -
கருர் மாவட்டம் கருரில் தமிழக

வெற்றிக் கழகத் தலைவர் பிரச்சாரத்தின்போது ஏற்பட்ட துயரசம்பவத்திற்கு, முதலமைச்சர் மு.க.ஸ்டாலின் அவர்களின் உத்தரவின்படி போர்க்கால அடிப்படையில் நடவடிக்கை எடுக்கப்பட்டுள்ளது குறித்து மாவட்ட ஆட்சியர் விளக்கம் அளித்தார்.

கருரில் தமிழக வெற்றிக் கழகத் தலைவர் பிரச்சாரத்தின்போது ஏற்பட்ட துயரசம்பவத்தில் அரசு சார்பில் எடுக்கப்பட்ட நடவடிக்கைகள் குறித்து விளக்கும் வகையில் மாவட்ட ஆட்சித்தலைவர் மீ. தங்கவேல், சட்டம் ஒழுங்கு கட்டுதல் காவல்துறை தலைவர் டேவிட்சன் தேவாசீர்வாதம் முன்னிலையில் மாவட்ட ஆட்சியர் அலுவலகத்தில் செய்தியாளர்களை சந்தித்து விளக்கமளித்தார்.

இந்நிகழ்வில் கருர் மாவட்ட ஆட்சித்தலைவர் கூறியதாவது: -

கருர் மாநகராட்சிக்குட்பட்ட வேலூர்சாமிபுரம் எனும் இடத்தில், தமிழக வெற்றிக் கழகத்தின் தலைவர் விஜய் மக்கள் சந்திப்பு நிகழ்வு 27.09.2025 அன்று இரவு 7 மணிக்கு தொடங்கி நடைபெற்றது.

கூட்ட நெரிசல் காரணமாக நிகழ்வில் கூடியிருந்த மக்களில் நூற்றுக்கும் மேற்பட்டவர்கள் காயமடைந்தும், மேலும் நேற்றுவரை 40 நபர்களும், இன்றைக்கு ஒருவர் சேர்த்து 41 பேர் அந்தச் சம்பவத்தினால் இறந்ததும், அனைவருக்கும்

மிகப் பெரிய துயரத்தை அளித்துள்ள ஒரு செய்தியாகும்.

தேவையான அனைத்து ஏற்பாடுகளும் செய்தித் துறையில் உத்தரவு!

இந்த செய்தியை கேள்விப்பட்டவுடன் முதலமைச்சர் மு.க.ஸ்டாலின் அவர்கள் உடனடியாக அமைச்சர்கள், அனைத்துத் துறை அலுவலர்களையும் முருகி விட்டு, அரசு மருத்துவக் கல்லூரி மருத்துவமனைக்கு அனுப்பி வைத்து, தேவையான அனைத்து ஏற்பாடுகளும் செய்தித் துறையினால்.

அதனடிப்படையில் கருர் அரசு மருத்துவக்கல்லூரி மருத்துவமனை மற்றும் பிற தனியார் மருத்துவமனைகளுக்கு கொண்டுபோடப்பட்ட காயமடைந்தவர்கள் அனைவரும் தீவிர உயர் சிகிச்சைகள் சிறந்த முறையில் அளிக்கப்பட்டது.

இருப்பினும், சம்பவ இடத்திலிருந்து இந்த நிலையில் 39 நபர்களும் மேல் சிகிச்சையில் பெற்றுக் கொண்டிருந்த இருவரும் என மொத்தம் 41 பேர் இந்தச் செய்தி மிகவும் துயரமான செய்தியாக உள்ளது.

முதலமைச்சர் மு.க.ஸ்டாலின் அவர்கள் இரவோடு இரவாக இந்தச் செய்திகளைக் கேள்விப்பட்டு, இந்தக் குடும்பங்களுக்கு நிவாரணமும், காயம்பட்டு சிகிச்சை பெற்று வருபவர்களுக்கு நிவாரணமும் அறிவித்த விட்டு, இரவோடு இரவாக திண்டுக்கல் மாவட்ட ஆட்சியர் மற்றும் திருச்சி மாவட்ட ஆட்சியர் அவர்களையும் இங்கு அனுப்பி

வைத்து பணிகளை மேற்கொள்ள உத்தரவிட்டார்கள்.

மேலும், சேலம், திருச்சி, திண்டுக்கல், நாமக்கல், கோவை மற்றும் மதுரையிலிருந்து கிட்டத்தட்ட 114 மருத்துவர்கள், 23 செவிலியர்கள் உட்பட மருத்துவக்குழுக்களையும் கருருக்கு அனுப்பி வைத்தார்கள். அதேபோல், பிற மாவட்டங்களில் இருந்து தடயவியல் வல்லுநர்கள் 16 பேரும், நமது மாவட்டத்தில் உள்ள 4 பேரும் தொடர் பணிகளைச் செய்து வந்தார்கள்.

கருர் அரசு மருத்துவக் கல்லூரி மருத்துவமனை மருத்துவர்கள் சுமார் 220 பேர் மற்றும் 115 செவிலியர்கள் உட்பட பல்வேறு மருத்துவம் மற்றும் மருத்துவம் சார்ந்த பணியாளர்களும் மருத்துவ சிகிச்சைப் பணிகளில் ஈடுபட்டு வருகின்றனர். கருர் மாவட்ட அரசு மருத்துவக் கல்லூரி மருத்துவமனையிலும், பிற தனியார் மருத்துவமனைகளிலும் கிட்டத்தட்ட 110 நபர்கள் மருத்துவ சிகிச்சையைப் பெற்று வந்தனர்.

கட்டுப்பாடு அறை மற்றும் உதவி எண்கள் அறிவிப்பு!

இந்த நிலையில் இறந்தவர்களுக்கு தமிழ்நாடு முதலமைச்சர் அவர்கள் ரூபாய் 10 லட்சமும், சிகிச்சையில் உள்ளவர்களுக்கு ரூபாய் 1 லட்சமும் அளித்து நிவாரண நிதி வழங்க உத்தரவிட்டுள்ளார்கள்.

மேலும் முதலமைச்சர் அவர்களும் துணை முதலமைச்சர் அவர்களும் உடனடியாக கருருக்கு வருகை தந்து மருத்துவமனையில்

சிகிச்சை பெறுபவர்களையும், அவர்களுடன் இருப்பவர்களையும் பார்த்து ஆறுதல் தெரிவித்து, இறந்தவர்களுக்கு மலர் வளையம் வைத்து அஞ்சலி செலுத்தினார்கள்.

மாவட்ட நிர்வாகத்தின் சார்பாக மாவட்ட ஆட்சியர் அலுவலகத்தில் ஒரு கட்டுப்பாட்டு அறை திறக்கப்பட்டது. யாருக்கேனும் ஏதேனும் உதவிகள் தேவைப்பட்டால் அந்த அறையில் தொடர்பு கொள்ள இங்கும் மருத்துவமனையிலும் கட்டுப்பாட்டு அறைகளும் உருவாக்கப்பட்டன.

கட்டுப்பாட்டு அறையினை தொடர்பு கொள்ள 04324256306, ஆட்சி அபிவிருத்தி எண் 7010806322 ஆகிய தொடர்பு எண்களும் அறிவிக்கப்பட்டன.

கூட்ட நெரிசலில் இறந்த 39 நபர்களுக்கும் அன்று இரவே பிரேதப் பரிசோதனை செய்து, அவர்களின் உறவினர்களிடமும் உடல்கள் பாதுகாப்பாக ஒப்படைக்கப்பட்டன.

முதலமைச்சர் அவர்களின் உத்தரவுகள் மற்றும் ஆணைகளின்படியும், துணை முதலமைச்சர் அவர்கள் இங்கு வருகை புரிந்து கொடுத்தவிகாட்டுதல்களின் அடிப்படையிலும், மருத்துவமனைகளில் சிகிச்சை பெற்றுவரும் அனைவருக்கும் எந்த வித குறைபாடுகளும் இல்லாமல் மருந்துகள், மாத்திரைகள் வழங்கி, தீவிர உயர் சிகிச்சைகள் அளிக்கப்பட்டு வருகின்றது.

இவ்வாறு மாவட்ட ஆட்சியர் தெரிவித்தார்.

கருர் கூட்டத்தில் பாதுகாப்பு குறைபாடுகளா?**தவறான தகவல்களை பரப்ப வேண்டாம்!****ஏ.டி.ஜி.பி. டேவிட்சன் தேவாசீர்வாதம் பேட்டி!**

கருர், செப். 30-
தவெ.க.தலைவரின் கூட்டத்தில் ஏற்பட்ட துயரச் சம்பவத்தில் தமிழ்நாடு அரசின் மீது பரப்பப்படும் தவறான கருத்துக்களுக்கு மறுப்பு தெரிவித்து, உண்மை நிலை குறித்து போலீஸ் ஏடி.ஜி.பி. டேவிட்சன் தேவாசீர்வாதம் கருரில் விளக்கம் அளித்தார்.

கருரில் தமிழக வெற்றிக் கழகத் தலைவர் பிரச்சாரத்தின்போது ஏற்பட்ட துயரசம்பவத்தில் அரசு சார்பில் எடுக்கப்பட்ட நடவடிக்கைகள் குறித்து விளக்கும் வகையில், மாவட்ட ஆட்சியர் மீ.தங்கவேல் முன்னிலையில், சட்டம் ஒழுங்கு கூடுதல் காவல்துறை தலைவர் டேவிட்சன் தேவாசீர்வாதம் 28.09.2025 அன்று மாவட்ட ஆட்சியர் அலுவலகத்தில் செய்தியாளர்களை சந்தித்து விளக்கம் அளித்தார்.

டேவிட்சன் தேவாசீர்வாதம் கூறியது:-
தமிழக வெற்றிக் கழகத்

தலைவரின் பரப்புரைக்கு காவல்துறை அனுமதி வழங்கவில்லை என்ற தகவல் உண்மையானதல்ல. லைட் ஹவுஸ் ரவுண்டானாவில் அனுமதி கேட்டாங்க, அது ஒரு பயர் பிளேஸ். அந்த ரவுண்டானாவை ஒரு பக்கம் ஒரு பெரிய பெட்ரோல் பங்க் அடுத்த பக்கம் அமரா வதி ஆறு. ஆற்றின் மீது பெரிய பாலம் உள்ளது. அந்த இடத்தில் ஒரு அடர்த்தியான கூட்டத்திற்கான அனுமதி கொடுக்கிறது மிக சிரமம். அவங்க ரோம்பி இன்சிஸ்ட் பண்ணி அடுத்தது கேட்டது உழவர் சந்தை பகுதி. இது கொஞ்சம் குறுகலான இடம். என்ற போது வேலூர்சாமி புரத்தில் அனுமதி கேட்டு அன்றைக்கே அதற்கான அனுமதி வழங்கப்பட்டது. பொதுவாகவே ஒரு இடத்திற்கு எவ்வளவு கூட்டம் வரும் என நாம் அனுமதி அளிக்கிறோமோ அதற்கு தகுந்தால் போல காவலர்களை பாதுகாப்பு பணியில்

அமர்த்துவது வழக்கம். குறைவான கூட்டம் என்றால் சதுர அடிக்கு ஒரு காவலர். நகராமல் இருக்கும் கூட்டத்திற்கு ஆறு முதல் 7 சதுர அடிக்கு ஒரு காவலர். மிகவும் அடர்த்தியாக கூட்டம் கூடும் பகுதிகளில் 4 முதல் 5 சதுர அடிக்கு ஒரு காவலர். இதை கணக்கில் வைத்து 27ம்தேதி 500 காவலர்கள், கருர் மாவட்ட எஸ்.பி. முன்றல் ஏடி.எஸ்.பி. 17 ஆய்வாளர்கள், 58 உதவி ஆய்வாளர்கள், காவலர்கள் என மொத்தம் 500 நபர்கள் பாதுகாப்பு பணியில் ஈடுபட்டார்கள்.

இவை அனைத்தும் மத்திய மண்டல காவல்துறை தலைவர் அவர்கள் கண்காணிப்பில் இருந்தது. திருச்சி மாநகரத்தில் கொடுத்திருந்த போலீஸ் பாதுகாப்பு காவலர்களேயே எண்ணிக்கை 650. காரணம் ஒரு மாநகரம் விமான நிலையம் அடங்கிய பகுதி என்பதால் அடுத்ததாக அரியலூர் மாவட்டத்தில் காவலர்களு

டைய எண்ணிக்கை 207, பெரும்பாலும் மாவட்டத்தில் 480. நாகப்பட்டினம் மாவட்டத்தில் 410. திருவாரூர் 413. நாமக்கல் 279 காவலர்கள் பாதுகாப்பு பணியில் ஈடுபடுத்தப்பட்டனர். நாமக்கல்லில் இதே மாதிரி ஹீட் ஸ்ட்ரோக் ஆகி சுமார் 34 பேர் மருத்துவமனையில் அனுமதிக்கப்பட்டனர்.

அடுத்ததாக சம்பவத்தன்று ஆம்புலன்ஸ் எங்கிருந்து வந்துவந்து கேட்டு நுக்காங்க. பரப்புரைக்கு அனுமதி கொடுக்கும் போதே போதுமான அவசர ஊர்தி வசதிகள் ஏற்பாடு செய்யணும்னு விதி முறைகள் கொடுத்திருந்தார்கள்.

அதற்கு ஏற்றார் போல் அவங்களை வந்து காவலர் குடியிருப்புக்கு அருகில் இரண்டு அவசர ஊர்திகள் நிறுத்திவச்சிருந்தாங்க. இந்த நிகழ்வுகள் நடந்து தெரிய வந்ததும் அமராவதி மருத்துவமனையில் இருந்து 10 அவசர ஊர்திகள் வரவழைக்கப்பட்டது.

தமிழக வெற்றிக் கழகத் தலைவர்தட்டுப்பாளையத்திலிருந்து கருர் ரவுண்டானா வருவதற்கு அரை மணி நேரம் ஆகும். ஆனால் இரண்டு மணி நேரம் ஆகி விட்டது. ஏற்கனவே நாமக்கல்லில் 12 மணி என கூறி 4 மணியானது. கருர் ரவுண்டானா வரும்போது மாலை 6 மணி ஆகிவிட்டது.

பேசுற இடத்துக்கு வரும் போது சர்வீஸ் ரோட்ஸ் இருந்து மக்களை பார்த்து கை அசைத்துவிட்டு வண்டிக்குள் போனதும் பின்னாலே வந்த கூட்டம் எல்லாமே அவர் வண்டிக் கிட்டே சேர்ந்து போனது.

முனியப்பன் கோயில் தானடி பேச்சுக்கூடிய இடம் வர 1 மணி நேரம் ஆயிருச்சி. அவரைப் பார்க்க வேண்டும் என்ற ஒரு ஆர்வத்துல அங்க இருந்த கூட்டம் ரெண்டு பக்கமும் வரும்போது இந்த சம்பவம் நடந்திருக்கிறது. இவ்வாறு அவர் தெரிவித்தார்.

இந்நிகழ்வின் போது காவல் துறை தலைவர் மத்திய மண்டலம் (திருச்சி) ஜோஷி நிர்மல் குமார், மாவட்ட எஸ்.பி. ஜோஷ் தங்கையா, மின்வாரிய தலைமைப் பொறியாளர் ராஜலட்சுமி உள்ளிட்ட அலுவலர்கள் உடனிருந்தனர்.